

Mál- og avriksavtala fyri 2017-18

Mentamáladeildin/Trivnaðarfyrisingin í Tórshavnar Kommunu og Býarbókasavnið

Inngangur

Tórshavnar kommuna hevur sum visjón at vera ein virkin og vakin høvuðsstaður.

Í hesum liggur m.a. at:

Vit vilja, at høvuðsstaðurin er alheimsgjærdur og fjølbroyttur. Her skal vera rúm fyri ymiskum áskoðanum, hugskotum og mentanum, tí soleiðis verður gott hjá øllum at liva, búgva og virka

- Vit vilja, at høvuðsstaðurin er livandi, við upplivingum og avbjóðingum, men eisini við tryggleika og nærleika
- Vit vilja, at høvuðsstaðurin er virkin, við nýggjum og mennandi útbúgvingartilboðum og dygdargóðum altjóða granskingarumhvørvi
- Vit vilja, at høvuðsstaðurin er burðardyggur búskaparliga, sosialt og umhvørvisliga
- Vit vilja, at høvuðsstaðurin er effektivur og framtakshugaður, við skjótari og góðari tænastrá til borgarar og vinnu
- Vit vilja, at høvuðsstaðurin tænar øllum føroyingum í avgerandi leikluti sínum at ganga á odda í menningini

Við stóði í hesi visjón er innan mentamálaøkið sett út í kortið at tryggja rationellan rakstur á øllum stigum, eins og stóðugt fremja og eftirmeta arbeiðsgongdir, seta mál og leggja ætlanir fyri økið og tess stovnar/virkisøki, umframt at skapa eitt kveikjandi og mennandi umhvørvi fyri leiðsluligari og fakligari menning.

Sum liður í hesum er lógd ætlan um at royna leistin við at gera sonevndar mál- og avriksavtalur við stovnar innan mentamálaøkið hjá Tórshavnar kommunu og harundir Býarbókasavnið.

Høvuðsuppgáva (missión) og framtíðarmynd (visjón) hjá Býarbókasavninum (BBS).

Missión (høvuðsuppgáva)

Býarbókasavnið fremur upplýsing, lærdóm og mentanarligt virksemi í Tórshavnar kommunu og í Føroyum annars.

Visjón (framtíðarmynd)

Býarbókasavnið skal tryggja øllum borgarum í kommununi og borgarum aðrastaðni frá góða og sjónliga atgongd til upplýsing, lærdóm og mentanartilboð og geva hvørjum borgara sær, uttan mun til aldur, kyn, heilsustøðu, ella samfelagsliga støðu annars, móguleika fyri djúphugsan og menning av egnum evnum og førleikum.

Til at rækka endamálinum skal Býarbókasavnið hava til taks bækur, tíðarrit, ljóðbækur og annað hóskaði tilfar, sum verður lænt út uttan viðurgjald, og sum umboðar dygd, fjølbroytni og er aktuelt. Neyðugt er eisini at hava starvsfólk, sum eru útbúgvini til at savna, skipa, meta um og miðla tilfarið og kunnu geva brúkarum holla vegleiðing í øllum viðurskiftum á bókasavninum. Eisini skal Býarbókasavnið bjóða umstøður, umhvørvi og kunning, sum vekir forvitni og áhuga fyri luttøku í samfelagi og mentanarlívi.

Sum arbeiðspláss skal Býarbókasavnið vera eitt stað, har starvsfólkini sleppa at royna seg yrkisliga og persónliga, og har tey verða virð og sædd bæði sum menniskju og sum fakfólk.

Strategimál

1. Dygdargott bókasavnstilboð

Dygd skal eyðkenna alt virkseimið hjá Býarbókasavninum mótvegis borgaranum. Reglulig eftirmeting og dagføring av savni og tænastrum er sjálvsagdur lutur eins og virkin eggjan og samskipti við borgarar um menning av tænastrum.

2. Fleiri brúkarar, við serligum atliti at útvaldum bólkum

Ásannandi at upplýsing, lærdómur og mentanarligt virkseimi kemur øllum borgarum við, uttan mun til aldur, kyn, heilsustøðu og samfelagsliga støðu, skal virkast fyri, at eisini teir borgarar, sum í dag ikki brúka Býarbókasavnið, fáa betri og sjónligari kunning um bókasavnstænastrum, sum tey kunnu fáa gleði og gagn av.

3. Trivnaður og menning av førleikum

Tænastrum á Býarbókasavninum skal tryggjast við, at starvsfólkini hava dagfórda vitan innan økið, og at tey hava hóskaði møguleikar fyri at menna sínar førleikar. Harumframt verður stuðlað undir eitt gott sálarligt arbeiðsumhvørvi.

4. Munagóð og skjót tænastrum

Býarbókasavnið vil verða ein tænastruveitari, ið veitir borgaranum stundisliga tænastrum, og sum húsast væl við givna tilfeinginum. Støðug menning av leiðslu, bygnaði og KT-skipanum stuðla undir virkseimið hjá stovninum.

5. Góðir og tryggir karmar um bókasavnið

Við tí virkseimi, sum eitt nútíðar fólkabókasavn eigur at hava, og við atliti til tey krøv, sum nútíðar samfelagið setur um opinleika, atgongd, djúphugsan og at vera sjónlig, skal Býarbókasavnið vera eitt stað, har bæði vitjandi og starvsfólk kenna seg trygg og ótarnað av fíggjarligum, politiskum og átrúnaðarligum seráhugamálum.

Fakta um Býarbókasavnið (2016)

Vídd: 1.161 m² (alt íroknað) - Bókatal: 77.077 - Útlán: 70.993 – Sirkulatió (bækur útlæntar í senn): umleið 6.000 - Vitjandi: 143.860 - Starvsfólk: 14 - Ársverk: 11,5

Raðfest verkevni/átaksøkir fyri 2017-18 við støði í missión, visjón og strategimálum:

Nr.	Verkevni	Strategimál	Mál 2017-18
1	Byggiskrá	5	Skapa tryggleika um hølvisviðurskiftini við eini haldgóðari og fastlagdari ætlan
2	Betri lesi- og lestrarumstøður *)	2	Bøta um umstøðurnar til lesing og djúphugsan á staðnum
3	Menna Ungdómsdeildina *)	2	Gera tað meira spennandi hjá ungum at brúka bókasavnið
4	Menna Barnabókasavnið *)	2	Gera tað rúmligari
5	Trivnaður og yrkisligir førleikar hjá starvsfólkunum	3	Skeið og útbúgving av starvsfólki og leiðslu, og bøta um skrivstovuviðurskiftini (serliga víðka um tey)*)
6	Undirvísing og skeið	4	Menna skeiðstilboð til borgarar
7	Økja um brúkið av BBS	2	Gera átak fyri at økja um áhugan fyri lesing, við fokus á serligar bólkar
8	Dagføring av KT-skipan(um) í 2017-18	4	Nýggja heimasíðuskipan, menna intranet, nýggjar skipanir til miðlan av tilfari
9	Føroyskar ljóð- og e-bøkur	1	Menning av skipan til føroysk bókasøvn
10	Upplýsing, lærdómur og mentanarligt virksemi annars	2	Skipa fyri almennum tiltøkum at vekja áhuga fyri bókmentum, list og mentan
11	Brúkarakanningar	1	Gera kanning av nøgdsemi og ynskjum
12	Bókasavnstilboð uttan fyri BBS	1+2	Bókasavnið út til borgaran - gera royndaráttøk

*) Nr. 2-5 eru í størri og minni mun treytað av Nr. 1

Sáttmálaskeið og frágreiðingar

Sáttmálin er galdandi fyri árið 2017 og 2018.

Reglulig eftirmeting verður gjørd í sambandi við dialogfundir, umframt høvuðseftirmeting á heysti 2018 í sambandi við dagførda avtalu fyri 2018-19.

Verða fyrirteytirnar munandi broyttar, eftir at avtalan er gjørd, verður støða tikin til møguligar tillagingar.

Tórshavn, tann 28. august 2017

Mentamáladeildin

mentamálaleiðari

Býarbókasavnið

leiðari